



नेपाल गजेट

भाग ३

श्री ५ को सरकारद्वारा प्रकाशित

खण्ड १४] काठमाडौं, चैत्र ३० गते २०२१ साल [संख्या ५२

श्री ५ को सरकार

अर्थ मन्त्रालय

मनोरञ्जन कर (चौथो संशोधन) नियमहरू २०२१

मनोरञ्जन कर नियमहरू २०१८ (यसवर्षि मूल नियम भनिएको) लाई संशोधन गर्न आवश्यक भएकोले श्री ५ को सरकारले मनोरञ्जन कर ऐन, २०१७ को दफा १० ले दिएको अधिकार प्रयोग गरी देहायका नियमहरू बनाएको छः-

१. संक्षिप्त नाम र प्रारम्भः- (१) यी नियमहरूको नाम "मनोरञ्जन कर (चौथो संशोधन) नियमहरू, २०२१" रहेको छ।

(२) यी नियमहरू तुरुन्त प्रारम्भ हुने छन्।

२. मूल नियमको नियम ३ मा संशोधनः- मूल नियमको नियम ३ को उप-नियम (११) को सट्टा निम्नलिखित उप-नियम (११) राखिएको छः-

(१)

आधिकारिकता मुद्रण विभागबाट प्रमाणित गरिएको छ। ०४३

- (११) मनोरञ्जनको मालिकले प्रत्येक महिनाको १ गतेदेखि १५ गतेसम्मको एक किस्ता र १६ गतेदेखि मसान्ततकको अर्को किस्ता गरी प्रत्येक किस्ता भुक्तान भएको ३ दिनभित्र र अस्थायी वा घुम्टि मनोरञ्जनको हकमा सम्बन्धित जिल्लामा सो मनोरञ्जनको प्रदर्शन समाप्त गरेको १० दिनभित्र वा त्यस्तो मनोरञ्जन चालू गरेको हप्ता नाघेको १० दिनभित्र जुन चाँडो हुन्छ सो मनोरञ्जन चालू गरेजति दिनको मनोरञ्जन करको रकम नेपाल राष्ट्रबैंकमा वा सो नभएको ठाउँमा स्थानीय माल अड्डामा दाखिल गरी रसीद (भाउचर) लिनुपर्छ।

आज्ञाले—

डा. यादवप्रसाद पन्त,

श्री ५ को सरकारको सचिव।

श्री ५ को सरकार

अर्थ मन्त्रालयको

सूचना

भन्सार ऐन, २०१६ को दफा ५ को उप-दफा (६) ले दिएको अधिकार प्रयोग गरी श्री ५ को सरकारले यो आदेश जारी गरेको छ।

निकासी वा पैठारी हुनआइ भन्सार अड्डाको गोदाम घरमा रहेका माल सामानहरू डिलेभरी दिनेबारे मिति २०२१।६।२७ को नेपाल गजेट खण्ड १४ संख्या २७ भाग ३ मा प्रकाशित यस मन्त्रालयको सूचनाको नम्बर (४) को सट्टा निम्नलिखित नम्बर (४) राखिएको छः—

(४) नम्बर (३) मा तोकिएको म्यादभित्र माल सामान छुटाई नलगेमा आठौं दिनदेखि निम्नलिखित दरले विलम्ब शुल्क (डिमारेज) लाग्ने छ।

(क) एक चलानीमा एकै पल्ट एकै जनाको नाउँमा आएको माल सामान जतिसुकै बेग्ला बेग्लै अद्वत भएपनि एकै अोजन कायम गरी विलम्ब शुल्क लिइने छ। यसमा प्रतिदिनको प्रतिमनको रु. १। (एक रुपैयाँ) का दरें लिने। एक मन-भन्दा कमि अंशको प्रति ४ (चार) सेरको रु. १० (दशपैसा) का दरें लिने। सो ४ सेरभन्दा घटी अंशको पनि रु. १० (दशपैसा) लिने।

(ख) मोटर गाडी ट्याक्टर वा अन्य ५ (पाँच) मनभन्दा बढी अोजन भएको मेशिनरीहरूको हकमा वजनको हिसाबले नलिई मूल्यको हिसाबले लिने। मूल्यको हिसाबले लिँदा प्रतिदिन प्रतिहजार रुपैयाँको रु. १। (एक रुपैयाँ) का दरें लिने।

आज्ञाले—

डा. यादवप्रसाद पन्त,

श्री ५ को सरकारको सचिव।

श्री ५ को सरकार
अर्थ मन्त्रालयको
सूचना

भन्सार ऐन, २०१६ को दफा ६ को उप-दफा (१) ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

जिल्ला पञ्चायत कार्यालय राजविराज (सप्तरी)ले विकास कामको निमित्त भारत-बाट पैठारी गरी ल्याएको सिमेन्ट बोरा १३०० (एकहजार तीनसय) मा लाग्ने भन्सार महसूल पूर्ण अंशमा नलिने गरी छुट् दिएको छ ।

आज्ञाले-

डा. यादवप्रसाद पन्त,
श्री ५ को सरकारको सचिव ।

श्री ५ को सरकार
अर्थ मन्त्रालयको
सूचना

सरकारी रुपैयां खर्चसम्बन्धी (कार्यविधि) नियमहरू, २०१६ को नियम १ को उप-नियम (२) ले दिएको अधिकार प्रयोग गरी श्री ५ को सरकारले, देहायका अञ्चलहरूमा उक्त नियमहरू लागू हुने मिति २०२२ साल श्रावण १ गते तोकिदिएको छ ।

- १, सगरमाथा अञ्चल ।
- २, कोशी अञ्चल ।
- ३, मेची अञ्चल ।

आज्ञाले

डा. यादवप्रसाद पन्त,
श्री ५ को सरकारको सचिव ।

